

अथ वार्ता:राष्ट्रपति - राष्ट्रीय क्रीडा पुरस्कारः

राष्ट्रपतिपदासिना द्रौपदी मुर्मूः अद्य राष्ट्रपतिभवने चतुर्विंशत्यधिक द्विसहस्रतमवर्षस्य राष्ट्रीयक्रीडा- पुरस्कारं प्रदास्यति। विश्वचतुरङ्गविजेता डी गुकेशः, पेरिस ओलंपिक क्रीडायां पदके विजेतुं मनु-भाकरः, भारतीय हॉकीति दलस्य दलनायकः हरमनप्रीत सिंहः अपि च पेरिस पारालिंपिक क्रीडायां स्वर्ण-पदक विजेता प्रवीण कुमारः च मेजर ध्यानचंद क्रीडारत्न पुरस्कारेण सम्मानितः भविष्यति। पुरस्कारोऽयं विगतेषु चतुर्षु वर्षेषु कस्यापि क्रीडकेन क्रीडायाः क्षेत्रे कृतोत्कृष्ट- प्रदर्शनाय प्रदीयते।

प्रधानमन्त्री-भारत मोबिलि

प्रधानमन्त्री नरेन्द्रमोदी अद्य नवदिल्ल्याः भारतमण्डपे भारतस्य बृहत्तमस्य मोबिलि-एक्स्पो-पञ्चविंशत्यधिक-द्विसहस्रेत्यस्य उद्घाटनं करिष्यति। अस्य कार्यक्रमस्य विषयः अस्ति सीमन्तः परम् : भविष्यस्य वाहनमूल्यशृङ्खलायाः सह-निर्माणम् इति। अस्याः दृष्टेः उद्देश्यं सम्पूर्णे वाहन-गतिशीलता-क्षेत्रे सहकार्यं नवीनतां च पोषणीयं वर्तते, यत्र स्थायि-अत्याधुनिक-प्रौद्योगिकी-प्रगत्यां बलं प्रदत्तम् अस्ति।

वेतनायोगः

सर्वकारेण केन्द्रसर्वकारस्य कर्मचारिभ्यः निवृत्तिकाभोगिभ्यश्च अष्टम-वेतनायोग-गठनस्य घोषणा कृता। अस्मिन् विषये केन्द्रिय-सूचना एवं प्रसारण- मन्त्री-अश्विनी-वर्णिवः नवदिल्ल्यां घोषणां कृतवान्। मन्त्रिणा कथितं यत् सप्तम-वेतनायोगस्य कार्यकालः षड्विंशत्युत्तर-द्विसहस्रतमे वर्षे समाप्तिमेष्यति। तेनोदीरितं यत् योगाध्यक्षस्य एवं द्वयोः सदस्ययोः नियुक्तिः अचिरादेव करिष्यते।

प्रधानमन्त्री- डिजिटल कौशलम्

क्यूएस-वर्ड-फ्यूचर-स्किल्स-इडेक्स इत्यनेन भारतं डिजिटल-कौशल इत्यस्मिन् कनाडा-जर्मनी-देशयोः अग्रे द्वितीयस्थानं प्रदत्तम्। एकस्मिन् सामाजिकान्तर्जालीय संदेशे प्रधानमन्त्री नरेन्द्रमोदी अस्योपलब्धि-विषये प्रसन्नतां प्रकटितवान्। सः अवदत् यत्, विगतदशके देशस्य यूनां सुदृढीकरणे सर्वकारेण कार्यं कृतम्, येन ते तन्मनिर्भराः भवेयुः, धनोपार्जनं च कर्तुं शक्नुवन्ति।

इसरो-स्पेडक्स

भारतीयान्तरिक्ष-अनुसन्धान-संगठनेन-ह्यः स्पेडिक्स-अभियानान्तर्गतं चेजर-उपग्रहयोः डॉकिंग इति साफल्यपूर्वकं संपूर्य ऐतिह्यं विरचितम्। अमेरिका-रूस-चीन-देशानन्तरं स्वदेशीरूपेण-विकसितस्य डॉकिंग-प्रविधेः उपयोगं विधाय भारतं चतुर्थदेशत्वेन स्वनामाङ्कनं कारितवान्। अन्तरिक्षक्षेत्रेषु चालक-दलाभियानेषु च अयं प्रविधिः महत्वपूर्णः वर्तते। इसरो-अध्यक्षेण डॉ. वी. नारायणन इत्यमुना अवसरेऽस्मिन् कार्यकर्तृभ्यः शुभकामनाः प्रकल्पिताः। राष्ट्रपति- पदासीना द्रौपदी मुर्मूः अपि अवसरेऽस्मिन् देशस्य संपूर्ण-वैज्ञानिक-वर्गेभ्यः अभियन्तृ-समुदायेभ्यश्च शुभकामनां प्रदत्तवती। अस्याः उपलब्धेः प्रशंसां कुर्वन् प्रधानमंत्री-नरेन्द्र मोदी सामाजिकान्तर्जालिक-सन्देशे प्रोक्तवान् यत् देशस्य अन्तरिक्ष-सम्बद्ध-अभियानेभ्यः अयं महत्वपूर्ण-पदक्षेपः वर्तते। केन्द्रिय-विज्ञान एवं प्रौद्योगिक-राज्यमन्त्रिणा जितेन्द्र-सिंहेन सबलं प्रोदीरितं यत् इयं पूर्णतया स्वदेशी- भारतीय-डॉकिंग-प्रणालिः वर्तते।

गणतन्त्रदिवसस्य मुख्यातिथिः

अस्य वर्षस्य षड्सप्ततिः तमस्य गणतन्त्र-दिवसोत्सवे इन्डोनेशियादेशस्य राष्ट्रपतिः प्रबोवो सुबियान् मुख्यातिथित्वेन भविष्यति। प्रधानमन्त्रिणः नरेन्द्रमोदिनः मन्त्रणे राष्ट्रपतिः सुबियान् जनवरीमासस्य पञ्चविंशतिः, षड्विंशतिः दिनाङ्कयोः भारतस्य राजकीययात्रायां भविष्यति।

बह्मिनि

बह्मिनि-क्रीडायां भारतस्य शीर्षक्रीडिका पी.वी. सिन्धुः इत्यनया जापानस्य मनामी सुइजू इत्यस्य एकविंशतिः-पंचदश, एकविंशतिः-त्रयोदश-इत्यंकान्तरालेन पराजित्य इण्डिया-ओपन-प्रतिस्पर्धायाः प्रागुपान्त्यचक्रीय क्रीडायां प्रविष्टेति।

॥इति वार्ताः॥